



E-mail :- artscollegealwar@gmail.com
www.hte.rajasthan.gov.in/college/gcaalwar/

Rajasthan Government
Higher Education Department

Phone: 0144-2732336
Fax : 0144-2732336



Office of The Principal, Babu Shobharam Govt. Arts College Alwar (Raj.)

संभागीय आयुक्त व कलेक्टर ने लिया तैयारियों का जायजा, मौके पर भी कराए जा सकेंगे रजिस्ट्रेशन रोजगार मेला आज लगेगा, 42 कंपनियों में 10 हजार जाँब ऑफर, 20 हजार युवाओं ने कराया रजिस्ट्रेशन

भास्कर संवाददाता | अलवर

रोजगार विभाग की ओर से एक दिन का रोजगार मेला शुक्रवार को बाबूशोभाराम राजकीय कला कॉलेज में सुबह 9 बजे से लगाया जाएगा। मेले का उद्घाटन कैबिनेट मंत्री टीकाराम जूली करेंगे। मेले में गुरुवार तक 20 हजार युवाओं ने ऑनलाइन रजिस्ट्रेशन करवाया है।

मेले में 42 से ज्यादा कंपनी 10 हजार से अधिक जाँब ऑफर के साथ आएंगी। जिला रोजगार अधिकारी श्रेष्ठ दीक्षित ने बताया कि मेगा जाँब फेयर में पंजीयन कराने वाले युवाओं को इंटरव्यू के लिए टाइम स्लॉट और कंपनी के संबंध में एसएमएस के जरिए जानकारी दी जा रही है। जाँब फेयर स्थल पर अभ्यर्थियों को कला कॉलेज के गेट नंबर 3 कन्हैया स्वीट्स के पास से



कला कालेज खेल मैदान पर तैयारियों का निरीक्षण करते संभागीय आयुक्त व कलेक्टर।

प्रवेश दिया जाएगा। वाहन पार्किंग दशहरा मैदान में होगी। एसएमएस मिलने वाले अभ्यर्थी टाइम स्लॉट के अनुसार मेगा जाँब फेयर में पहुंचें तथा वहां पहुंचकर अपनी उपस्थिति क्यूआर कोड स्कैन करके दर्ज करानी होगी तथा शेष अभ्यर्थियों को मौके

पर रजिस्ट्रेशन कराने के लिए रजिस्ट्रेशन काउन्टर पर जाना होगा। इसके बाद अभ्यर्थी लेनयार्ड में जाकर परिचय पत्र व फूड कूपन लेगा। इसके बाद उन्हें फूड पैकेट मिलेगा। फिर होल्डिंग एरिया में बारी आने तक इंतजार करना होगा। इस दौरान होल्डिंग एरिया के मंच पर एरिया काउंसिलिंग, मोटिवेशन स्पीच आदि होगी। अभ्यर्थी अपनी बारी आने पर इंटरव्यू एम्प्लॉई डॉम में जा सकेंगे। इस डॉम में 42 कम्पनियों द्वारा रोजगार के अवसर प्रदान किए जाएंगे। एक अभ्यर्थी अधिकतम 3 कम्पनियों में साक्षात्कार दे सकेगा। अभ्यर्थियों की निकासी गेट नं. 2 से होगी। इससे पहले मेले की तैयारी के लिए संभागीय आयुक्त अंतर सिंह नेहरा और कलेक्टर पुखराज सेन ने कॉलेज ग्राउंड पहुंचकर जायजा लिया और निर्देश दिए।

सवाल- मैंने रोजगार मेले में रजिस्ट्रेशन नहीं करवाया है, क्या मैं मेले में जा सकता हूँ?

जवाब- बिल्कुल, आप मेले में जा सकते हैं। वहां मौके पर रजिस्ट्रेशन की सुविधा रहेगी। रजिस्ट्रेशन कराने के बाद आपको फूड कूपन मिलेगा। इस कूपन से आप फूड पैकेट लेकर होल्डिंग एरिया में बैठेंगे। यहां से आपको उन कंपनी प्रतिनिधियों के भेजा जाएगा जो रजिस्ट्रेशन के दौरान आपने सलेक्ट की थी।

सवाल- मेरा रजिस्ट्रेशन हो चुका है, मुझे क्या करना है?

जवाब- आपको एंट्री करने के बाद क्यू आर कोड स्कैन कर उपस्थिति दर्ज करानी है। फूड कूपन लेकर होल्डिंग एरिया में बैठना है। यहां से बैच बनाकर आपको अलग-अलग कंपनियों के प्रतिनिधियों के पास भेजा जाएगा।

सवाल- मुझे नौकरी नहीं मिली तो आगे क्या विकल्प है?

जवाब- योग्यता के अनुसार नौकरी के कई अवसर मेले में मिलेंगे। फिर भी कोई रह जाता है तो ऐसा डाटा संग्रहित कर फॉलोअप किया जाएगा और पात्रता के अनुसार उसे नौकरी के लिए मैसेज भेजा जाएगा।

Mega Job Fare



E-mail :- artscollegealwar@gmail.com
www.hte.rajasthan.gov.in/college/gcaalwar/

Rajasthan Government
 Higher Education Department

Phone: 0144-2732336
 Fax : 0144-2732336



Office of The Principal, Babu Shobharam Govt. Arts College Alwar (Raj.)



**Mega Job
 Fare**